



വിശ്വാസപരിശീലനം

“ഈശോ ജ്ഞാനത്തിലും പ്രായത്തിലും ദൈവത്തിന്റെയും മനുഷ്യരുടെയും പ്രീതിയിലും വളർന്നുവന്നു” (ലൂക്ക 2:52).

അതിരൂപതയിലെ വിശ്വാസപരിശീലന പ്രവർത്തനങ്ങൾക്ക് ബഹു. വൈദികരും സിസ്റ്റേഴ്സും പ്രധാനാധ്യാപകരും വിശ്വാസപരിശീലകരും മാതാപിതാക്കളും നൽകുന്ന നിസാർത്ഥമായ സേവനങ്ങൾക്ക് നന്ദി പറയുന്നു. പുതിയ പ്രവർത്തനവർഷം കൂടുതൽ ഫലപ്രദമാക്കുവാൻ എല്ലാവരുടെയും സഹായസഹകരണങ്ങൾ അഭ്യർത്ഥിക്കുന്നു. വിശ്വാസപരിശീലനകേന്ദ്രവും ബഹു. വൈദികരും സിസ്റ്റേഴ്സും വിശ്വാസപരിശീലകരും മാതാപിതാക്കളും കുട്ടികളും ഒരുമനസ്സോടെ പരിശ്രമിച്ചുകൊണ്ട് തിരുസഭയുടെ ഏറ്റവും പ്രധാനപ്പെട്ട ഈ ദൗത്യം വിജയകരമാക്കാം.

1. നന്ദി...സ്വാഗതം

നാലു വർഷക്കാലം വിശ്വാസപരിശീലനകേന്ദ്രത്തിൽ ശുശ്രൂഷ ചെയ്ത ബഹു. സി. ടെർസിറ്റ എൻഎസ് തടിക്കടവ് കോൺവെന്റിലേക്ക് സ്ഥലം മാറുകയാണ്. സിസ്റ്ററിന്റെ സേവനം വിശ്വാസപരിശീലനകേന്ദ്ര ഓഫീസിലും ഇടവകയിലെ വിശ്വാസപരിശീലന പ്രവർത്തനങ്ങളിലും വലിയ സഹായമായിരുന്നു. എല്ലാ കാര്യങ്ങളും കൃത്യതയോടെ ചെയ്യുവാൻ സമയത്തു തന്നെ മറുപടി നൽകുവാൻ സിസ്റ്റർ ആത്മാർത്ഥമായി പരിശ്രമിച്ചു. ഓഫീസിൽ വരുന്ന എല്ലാവരെയും വളരെ ഹൃദ്യമായി സിസ്റ്റർ സ്വീകരിച്ചിരുന്നു. തികഞ്ഞ അർപ്പണബോധത്തോടുകൂടി, ചിട്ടയായ പ്രവർത്തനങ്ങളിലൂടെ വിശ്വാസപരിശീലനപ്രവർത്തനങ്ങളിൽ സഹായിക്കുവാൻ സിസ്റ്ററിന് സാധിച്ചു. അതിരൂപതാ വിശ്വാസപരിശീലനകുടുംബാംഗങ്ങളുടെ ആത്മാർത്ഥമായ നന്ദി അറിയിക്കുന്നു. തടിക്കടവ് ഇടവകയിലെ വിശ്വാസപരിശീലനപ്രവർത്തനങ്ങൾക്ക് കൂടുതൽ കരുത്തേകുവാൻ സിസ്റ്ററിന്റെ സാന്നിധ്യം സഹായകമാകട്ടെയെന്ന് പ്രാർത്ഥിക്കുന്നു.

വിശ്വാസപരിശീലനകേന്ദ്രത്തിലേയ്ക്ക് പുതുതായി വരുന്ന റോസിലിയ സിസ്റ്ററിന് ഹൃദ്യമായ സ്വാഗതം ആശംസിക്കുന്നു.

2. വിശ്വാസപരിശീലന പ്രവർത്തനവർഷ ആരംഭം

2021-2022 വർഷത്തെ വിശ്വാസപരിശീലന പ്രവർത്തനങ്ങൾ മെയ് 30 ഞായറാഴ്ച ആരംഭിച്ചു. സീറോ മലബാർ സഭയുടെ മേജർ ആർച്ചുബി

ഷപ്പ് കാർഡിനൽ ജോർജ്ജ് ആലഞ്ചേരി പുതിയ പ്രവർത്തനവർഷം ഔദ്യോഗികമായി ഉദ്ഘാടനം ചെയ്തു. അതിരൂപതാതല ഉദ്ഘാടനം മാർ ജോർജ്ജ് ഞറളക്കാട്ട് പിതാവ് നിർവഹിച്ചു.

3. വിശ്വാസപരിശീലനം ഭവനങ്ങളിൽ

കോവിഡ് വർദ്ധിച്ചുവരുന്ന സാഹചര്യത്തിൽ റഗുലർ സൺഡേ സ്കൂൾ ക്ലാസ്സുകൾ സാധ്യമല്ലല്ലോ. എങ്കിലും കുട്ടികളുടെ വിശ്വാസവളർച്ചയ്ക്കും ജീവിതത്തിനും അനിവാര്യമായ വിശ്വാസപരിശീലനം തുടർന്നുപോകേണ്ടതുണ്ട്. കുടുംബമാണല്ലോ “പ്രഥമ വിശ്വാസപരിശീലന കളരി.” റഗുലർ സൺഡേ സ്കൂൾ ക്ലാസ്സുകൾ തുടങ്ങുന്നതുവരെ കുടുംബങ്ങൾ കേന്ദ്രീകരിച്ച് ഈ വർഷത്തെ വിശ്വാസപരിശീലന ക്ലാസ്സുകൾ ആരംഭിക്കുകയാണ്.

4. രക്ഷയുടെ പാതയിൽ: വിശ്വാസപരിശീലനക്ലാസ്സുകൾ

2021-2022 പ്രവർത്തനവർഷത്തെ വിശ്വാസപരിശീലനക്ലാസ്സുകൾ “രക്ഷയുടെ പാതയിൽ” എന്ന പേരിൽ സീറോ മലബാർ മതബോധനകമ്മീഷന്റെ നേതൃത്വത്തിൽ കേരളത്തിലെ പതിമൂന്ന് രൂപതകൾ ചേർന്നാണ് തയ്യാറാക്കുന്നത്. ക്ലാസ്സുകൾ ജൂൺ 7 തിങ്കളാഴ്ച മുതൽ ആരംഭിക്കും. ബൈബിൾ നേഴ്സറി മുതൽ 12-ാം ക്ലാസ്സുവരെയുള്ള ക്ലാസ്സുകളാണ് തിങ്കൾ മുതൽ ശനി വരെയുള്ള ദിവസങ്ങളിൽ സംപ്രേഷണം ചെയ്യുന്നത്. ശാലോം, ഗുഡ് നെസ്റ്റ്, ഷെക്കെയ്ന എന്നീ മൂന്നു ചാനലുകൾ വഴി ക്ലാസ്സുകൾ സംപ്രേഷണം ചെയ്യും. ചാനലുകൾവഴിയുള്ള ക്ലാസ്സുകളുടെ സംപ്രേഷണസമയം വാട്ട്സ്ആപ്പ് ഗ്രൂപ്പ് വഴി അറിയിക്കുന്നതാണ്.

പ്രത്യേക നിർദ്ദേശങ്ങൾ

- a. ജൂൺ 6-ന് മുമ്പായി പ്രൊമോഷൻ ലിസ്റ്റ് തയ്യാറാക്കി കുട്ടികളെ അറിയിക്കുക. ഓൺലൈനായി റിസൽട്ട് പ്രസിദ്ധീകരിക്കുക.
- b. ക്ലാസ്സ് ഫിക്സേഷൻ ജൂൺ 6-ന് മുമ്പ് നടത്തുക. പഠനക്ലാസ്സുകൾ, അറിയിപ്പുകൾ മുതലായവ ഗ്രൂപ്പിലേയ്ക്ക് അയച്ചുകൊടുക്കുക.
- c. വിശ്വാസപരിശീലകർക്ക് വാട്സ് ആപ്പ് ഗ്രൂപ്പുവഴി പഠനക്ലാസ്സുകളുടെ വീഡിയോയും മറ്റ് അറിയിപ്പുകളും നൽകുന്നതാണ്.
- d. ജൂൺ 6-ന് മുമ്പായി ഒന്നാം ക്ലാസ്സിലേക്കുള്ള അഡ്മിഷൻ നടത്തുക. (ഓൺലൈൻ സംവിധാനങ്ങൾ ഉപയോഗപ്പെടുത്തുക).
- e. വിശ്വാസപരിശീലകരും കുട്ടികളും വിശ്വാസപരിശീലനകേന്ദ്രത്തിന്റെ തൃപ്പൂബ് ചാനൽ (Ctechesis Thalassery) സബ്സ്ക്രൈബ് ചെയ്യുക
- f. മാസത്തിൽ ഒരു ഞായറാഴ്ച ഗുഗിൾ മീറ്റ് വഴിയോ, സൂം കോൺഫറൻസ് വഴിയോ അധ്യാപകർ കുട്ടികൾക്ക് ക്ലാസ്സുകൾ നൽകുകയും അവരുമായി ആശയവിനിമയം നടത്തുകയും ചെയ്യുക.

൭. ഓരോ ആഴ്ചയിലെയും ക്ലാസ്സുകളിൽ കുട്ടികളുടെ പങ്കാളിത്തം, ക്ലാസ്സ് നോട്ടുകൾ തയ്യാറാക്കുന്നത് മുതലായവ ശ്രദ്ധിച്ച് അധ്യാപകർ പ്രത്യേകം നോട്ട് തയ്യാറാക്കുക. കുട്ടികളുടെ സഹകരണം ഹാൻഡ് ബുക്കിൽ രേഖപ്പെടുത്തുക.

5. സ്റ്റാഫ് മീറ്റിംഗ്

സൺഡേ സ്കൂൾ പ്രവർത്തനവർഷാരംഭത്തിനുമുമ്പായി ബഹു. വികാരി യച്ചന്റെ അധ്യക്ഷതയിൽ ഓൺലൈനായി സ്റ്റാഫ് മീറ്റിംഗ് കൂടി ക്ലാസ്സ് ഫിക്സേഷൻ നടത്തി പുതിയ അധ്യയനവർഷത്തിൽ നടപ്പിലാക്കേണ്ട കർമ്മപദ്ധതികൾക്ക് രൂപം കൊടുക്കണം. ക്ലാസ്സുകളെല്ലാം ഓൺലൈനായി നൽകുന്നതിനാൽ കമ്പ്യൂട്ടർ പരിജ്ഞാനമുള്ള ഒരു വിശ്വാസപരിശീലകനെ/വിശ്വാസപരിശീലകയെ ഓൺലൈൻ ക്ലാസ്സുകളുടെ ഉത്തരവാദിത്വം ഏൽപ്പിക്കണം.

6. ഫൊറോന കമ്മിറ്റി

ബഹു. ഫൊറോന ഡയറക്ടറച്ചൻ അധ്യക്ഷനായുള്ള ഫൊറോന കമ്മിറ്റിയാണ് ഫൊറോനയിലെ വിശ്വാസപരിശീലനപ്രവർത്തനങ്ങൾക്ക് നേതൃത്വം കൊടുക്കുന്നത്. അതിരൂപതാ വിസിറ്ററും ഫൊറോനകമ്മിറ്റിയിലെ അംഗമാണ്. ജൂൺ മാസത്തിൽ ഓൺലൈനായി ഫൊറോന കമ്മിറ്റി കൂടെണ്ടതാണ്. ഫൊറോന പ്രസിഡന്റ്, സെക്രട്ടറി, വിസിറ്റർ എന്നിവരിൽ ആരെ യെങ്കിലും പുതുതായി തിരഞ്ഞെടുത്തിട്ടുണ്ടെങ്കിൽ അവരുടെ പേര്, അഡ്രസ്സ്, ഫോൺനമ്പർ മുതലായവ ഓഫീസിലേക്ക് അയച്ചുതരേണ്ടതാണ്.

7. പാഠപുസ്തക വിതരണം

കുട്ടികളുടെ പ്രൊമോഷൻ ലിസ്റ്റും ക്ലാസ്സ് ഫിക്സേഷനും പെട്ടെന്ന് തന്നെ പൂർത്തിയാക്കിയതിനുശേഷം കുട്ടികളെ ഫോൺ വിളിച്ചു, വാട്സ് ആപ്പ് ഗ്രൂപ്പു വഴിയോ ആവശ്യമായ പാഠപുസ്തകങ്ങളുടെയും ഉപപാഠപുസ്തകങ്ങളുടെയും എണ്ണം ശേഖരിക്കേണ്ടതാണ്. ഓരോ ഇടവകയ്ക്കും ആവശ്യമായ പുസ്തകങ്ങളുടെ എണ്ണം ബഹു. ഫൊറോന പ്രസിഡണ്ടിനെ അറിയിക്കണം. കോവിഡിന്റെ നിയന്ത്രണങ്ങൾ മാറിക്കഴിയുമ്പോൾ പാഠപുസ്തകങ്ങൾ വിതരണം ചെയ്യുന്നതാണ്.

- NB: 1. കോവിഡ് 19-ന്റെ പശ്ചാത്തലത്തിൽ ഓരോ ഇടവകയ്ക്കും പ്രത്യേകമായി പാഠപുസ്തകങ്ങൾ ഓഫീസിൽ നിന്ന് നൽകുന്നതല്ല. ഫൊറോന പ്രസിഡന്റും സെക്രട്ടറിയും ഓഫീസിൽ വന്ന് ഫൊറോനയ്ക്ക് ആവശ്യമായ പുസ്തകങ്ങൾ കൊണ്ടുപോകേണ്ടതാണ്.
2. നാലാം ക്ലാസ്സിലെ കുട്ടികളെ പ്രഥമദിവ്യകാരുണ്യസ്വീകരണത്തിന് സഹായിക്കുന്ന “ജീവന്റെ അപ്പം” എന്ന പുസ്തകവും അന്നേദി വസം വിതരണം ചെയ്യുന്നതാണ്.

3. ഉപപാഠപുസ്തകങ്ങൾ പിന്നീട് ഫൊറോനകേന്ദ്രത്തിൽ എത്തിച്ചു തരുന്നതായിരിക്കും.

8. പാഠപുസ്തകങ്ങളുടെ വില

പാഠപുസ്തകം		ഉപപാഠപുസ്തകം	
ക്ലാസ്സ് I - IV	: 30 രൂപ	ക്ലാസ്സ് I -V	: 25 രൂപ
ക്ലാസ്സ് V - XII	: 35 രൂപ	ക്ലാസ്സ് VI, VII, IX	: 17 രൂപ
ഇംഗ്ലീഷ് പുസ്തകങ്ങൾ:	45 രൂപ	ക്ലാസ്സ് VIII, X, XII	: 25 രൂപ
ജീവന്റെ അപ്പം	: 45 രൂപ		

9. ASPCT - പഠനപുസ്തകം

വിശ്വാസപരിശീലകരുടെ തുടർപരിശീലനത്തിന്റെ ഭാഗമായി ഈ വർഷം പഠിക്കുവാൻ തയ്യാറാക്കിയിരിക്കുന്നത് ബഹു. മൈക്കിൾ കാരിമറ്റം അച്ചൻ രചിച്ച “ആരാണ് നിങ്ങളുടെ ദൈവം” എന്ന പുസ്തകമാണ്. 160 രൂപയാണ് പുസ്തകത്തിന്റെ വില. വിശ്വാസപരിശീലകർക്ക് 100 രൂപയ്ക്ക് പുസ്തകം ലഭ്യമാണ്. എല്ലാ വിശ്വാസപരിശീലകരും നിർബന്ധമായും ഈ പുസ്തകം പഠിക്കേണ്ടതാണ്. വിശദവിവരങ്ങൾ പിന്നീട് അറിയിക്കുന്നതാണ്.

10. “സ്നേഹവീട്” ഭവന പദ്ധതി

സ്നേഹവീട് ഭവനപദ്ധതിയിലേക്ക് എല്ലാ സൺഡേസ്കൂളുകളും സഹകരിക്കാമെന്ന് അറിയിച്ചിരുന്നല്ലോ. ജൂൺമാസത്തിൽ തന്നെ സമാഹരിക്കുന്ന തുക വിശ്വാസപരിശീലനകേന്ദ്രത്തിന്റെ അക്കൗണ്ടിലേക്ക് ട്രാൻസ്ഫർ ചെയ്യണം.

a. അപേക്ഷകൾ: സ്നേഹവീട് ഭവനപദ്ധതിയിലേക്ക് പരിഗണിക്കേണ്ട അധ്യാപകകുടുംബം ഉണ്ടെങ്കിൽ അവർ അപേക്ഷ എഴുതി ഓഫീസിലേക്ക് അയയ്ക്കേണ്ടതാണ്. ബഹു. വികാരിയച്ചന്റെ ശുപാർശ കത്തോടുകൂടി ജൂൺ 30-നുള്ളിൽ ഓഫീസിൽ കിട്ടത്തക്കവിധം കത്ത് അയയ്ക്കണം.

b. സംഭാവന നൽകിയ സൺഡേ സ്കൂളുകൾ: താഴെകൊടുത്തിരിക്കുന്ന സൺഡേ സ്കൂളുകൾ സ്നേഹവീട് ഭവനപദ്ധതിയിലേക്ക് സംഭാവന നൽകിയിട്ടുണ്ട്. സഹകരിച്ച എല്ലാവർക്കും നന്ദി.

ചായോത്ത്	- 10000.00	പാലത്തുറകടവ്	- 5000.00	കാഞ്ഞങ്ങാട്	- 21500.00
കൊന്നക്കാട്	- 5000.00	വിളക്കന്നൂർ	- 14000.00	വെമ്പുവ	- 10000.00
ബളാൽ	- 4200.00	പടുപ്പ്	- 13500.00	മാനടുക്കം	- 5000.00
കോളയാട്	- 10000.00	പരിയാരം	- 10500.00	മാടത്തിൽ	- 10000.00
കൊട്ടൂർവയൽ	- 3000.00	എണ്ണപ്പാറ	- 11000.00	ഏറ്റുപാറ	- 3300.00

പച്ചാണി - 5000.00 നെല്ലിയടുക്കം - 5000.00 ചാവറഗിരി - 8700.00
 മാങ്ങോട് - 10000.00 മാട്ടറ - 5000.00

11. ഓഫീസിൽ അടയ്ക്കേണ്ട തുകകൾ

2020-2021 പ്രവർത്തനവർഷത്തിൽ ഓഫീസിൽ അടയ്ക്കേണ്ട തുകകൾ കുറച്ച് സൺഡേസ്കൂളുകൾക്കുടി നൽകേണ്ടതായിട്ടുണ്ട്. അവർ എത്രയുംപെട്ടെന്ന് തന്നെ തുകകൾ അടച്ച് സഹകരിക്കുമല്ലോ. താഴെ കൊടുത്തിരിക്കുന്ന അക്കൗണ്ടിലേയ്ക്കാണ് തുക ട്രാൻസ്ഫർ ചെയ്യേണ്ടത്.

A/c Holder : Department of Catechesis
 A/c No: 0078053000073503
 IFSC : SIBL 0000078
 Bank : South Indian Bank, Thalassery

12. ഡിപ്പോമ: സേ പരീക്ഷ

2021 ഫെബ്രുവരി 7-ന് നടത്തിയ ഡിപ്പോമ പരീക്ഷയിൽ പരാജിതരായ കുട്ടികൾക്കും പരീക്ഷയിൽ പങ്കെടുക്കാൻ പറ്റാതെപോയ കുട്ടികൾക്കും വേണ്ടി മെയ് 29, 30 തീയതികളിൽ വാചികപരീക്ഷ നടത്തി. 136 കുട്ടികൾ പരീക്ഷയിൽ പങ്കെടുത്തു. പരീക്ഷ നടത്തുവാൻ സഹകരിച്ച എല്ലാ വിശ്വാസപരിശീലകർക്കും നന്ദി.

13. സ്പെരാൻസ ധ്യാനം

2021-2022 പ്രവർത്തനവർഷത്തിന് ഒരുക്കമായി മെയ് 20 മുതൽ 23 വരെയുള്ള തീയതികളിൽ കുട്ടികൾക്ക് സ്പെരാൻസ (പ്രത്യാശ) എന്ന പേരിൽ ധ്യാനം നടത്തി. കുട്ടികളെ ക്ലാസ്സടിസ്ഥാനത്തിൽ നാല് ഗ്രൂപ്പുകളായി തിരിച്ചുള്ള ധ്യാനത്തിന് വളരെ നല്ല സഹകരണം ലഭിച്ചു. ധ്യാനത്തിന് നേതൃത്വം നൽകിയ ബഹു. ടോം ഓലിക്കരോട്ട് അച്ചനും നെല്ലിക്കുറ്റി സീയോൻ ധ്യാന കേന്ദ്രത്തിലെ സിസ്റ്റേഴ്സിനും ക്രിസ്റ്റീൻ ടീം അംഗങ്ങൾക്കും നന്ദി.

14. സാന്ത്വനം കൗൺസിലിംഗ്

പുതിയ പ്രവർത്തനവർഷത്തിന് ഒരുക്കമായി മെയ് 20 മുതൽ 31 വരെയുള്ള തീയതികളിൽ സൺഡേസ്കൂളിൽ പഠിക്കുന്ന കുട്ടികൾക്കും അവരുടെ മാതാപിതാക്കൾക്കുമായി സാന്ത്വനം എന്ന പേരിൽ ഓൺ കൗൺസിലിംഗ് സൗകര്യം ക്രമപ്പെടുത്തി. വളരെയധികം കുട്ടികളും മാതാപിതാക്കളും ഈ സൗകര്യം പ്രയോജനപ്പെടുത്തി. കൗൺസിലിംഗിനായ് 25 അംഗ ടീമിനെ ക്രമപ്പെടുത്തിയിരുന്നു. കൗൺസിലിംഗിന് സഹായിച്ച സെബാൻ ചെരിപുറത്തച്ചനും, മാത്യു അരീപ്പാക്കലച്ചനും, എസ്എച്ച്, എംഎസ്എംഐ, എസ്എബിഎസ്, സിഎംസി എന്നീ സന്നദ്ധസമൂഹങ്ങളിലെ ബഹു. സിസ്റ്റേഴ്സിനും വിശ്വാസപരിശീലനകേന്ദ്രത്തിന്റെ നന്ദി.

15. Counseling for Differently Abled (Deaf)

Differently Abled (Deaf) ആയിട്ടുള്ളവർക്ക് മെയ് 23 മുതൽ 31 വരെയുള്ള തീയതികളിൽ കൗൺസിലിംഗ് സൗകര്യം ക്രമീകരിച്ചു. കൗൺസിലിംഗിന് സഹായിച്ച ബഹു. ജോർജ്ജ് കളരിമുറിയിൽ അച്ചന് വിശ്വാസപരിശീലന കേന്ദ്രത്തിന്റെ ഹൃദയം നിറഞ്ഞ നന്ദി.

16. അവാർഡ് ജേതാവിന് നന്ദി

ചെറുപുഷ്പ മിഷൻലീഗ് തലശ്ശേരി അതിരൂപത ഭാരവാഹിയായിരിക്കെ മരണമടഞ്ഞ ശ്രീ. ജെയ്സൺ മർക്കോസ് പാലയൂർപുവ്വത്തങ്കലിന്റെ സ്മരണാർത്ഥം മികച്ച പ്രേഷിതപ്രവർത്തനം കാഴ്ചവയ്ക്കുന്ന ചെറുപുഷ്പ മിഷൻലീഗ് മേഖലാ പ്രസിഡന്റുമാർക്ക് നൽകുന്ന പ്രേഷിത അവാർഡിന് വരക്കാട് സൺഡേസ്കൂൾ ഹെഡ്മാസ്റ്റർ ശ്രീ. ഷിജോ സ്രായിൽ സാർ അർഹനായി. പ്രിയപ്പെട്ട ഷിജോ സാനിന് വിശ്വാസപരിശീലന കേന്ദ്രത്തിന്റെ അഭിനന്ദനങ്ങൾ!!!

17. പ്രധാനാധ്യാപകരുടെ മീറ്റിംഗ് - നന്ദി

മെയ് 11, 19 തീയതികളിൽ പ്രധാനാധ്യാപകരുടെ മീറ്റിംഗ് സുപ്ലാറ്റ്ഫോംവഴി ഓൺലൈനായി നടത്തി. മീറ്റിംഗിൽ പുതിയ പ്രവർത്തന വർഷത്തെക്കുറിച്ചുള്ള കാര്യങ്ങൾ ചർച്ച ചെയ്തു. മീറ്റിംഗിൽ പങ്കെടുത്ത എല്ലാ പ്രധാനാധ്യാപകർക്കും നന്ദി.

18. ആമുഖ സെമിനാർ

എല്ലാവർഷവും തുടക്കകാരായ വിശ്വാസപരിശീലകർക്കുവേണ്ടി അതിരൂപതാ വിശ്വാസപരിശീലനകേന്ദ്രം ആമുഖസെമിനാർ സംഘടിപ്പിച്ചിരുന്നു. ഈവർഷം ആമുഖ സെമിനാർ സംഘടിപ്പിക്കുന്നത് സീറോ മലബാർ മതബോധന കമ്മീഷനാണ്. പങ്കെടുക്കുന്നവർക്കുള്ള സർട്ടിഫിക്കറ്റും കമ്മീഷൻ നൽകുന്നതാണ്. ജൂൺ 1 മുതൽ ജൂലൈ 6 വരെയുള്ള തീയതികളിൽ 18 വ്യത്യസ്ത വിഷയങ്ങളെ ആസ്പദമാക്കിയുള്ള ക്ലാസ്സുകളാണ് നൽകുന്നത്. തുടക്കകാർക്കും താല്പര്യമുള്ള വിശ്വാസപരിശീലകർക്കും ഈ കോഴ്സിൽ പങ്കുചേരാവുന്നതാണ്.

19. മതാധ്യാപനം സഭയിലെ അല്മായ ശുശ്രൂഷ

മതാധ്യാപകരുടെ ശുശ്രൂഷയെ സഭയിലെ അല്മായരുടെ ഔദ്യോഗികമായ ദൗത്യമായി ഉയർത്തിക്കൊണ്ട് ഫ്രാൻസീസ് മാർപാപ്പ അപ്പസ്തോലിക സന്ദേശം പുറപ്പെടുവിച്ചു. “അന്റിക്കും മിനിസ്തേരിയും” എന്ന പേരിൽ മെയ് 10-ന് ഒപ്പുവച്ച സന്ദേശം എട്ട് ഭാഷകളിൽ പ്രസിദ്ധീകരിച്ചു.

മതാധ്യാപനത്തെ പുതിയൊരു അല്മായ ശുശ്രൂഷയായി സ്ഥാപിക്കുന്നതുവഴി ഓരോ ക്രൈസ്തവന്റെയും പ്രേഷിതദൗത്യം മാർപാപ്പ അടിവര

യിട്ടു ഉറപ്പിക്കുന്നു. മതാധ്യാപകരുടെ തിരഞ്ഞെടുപ്പും പരിശീലനവും സംബന്ധിച്ച കാര്യങ്ങൾ അതതുരാജ്യങ്ങളിലെ മെത്രാൻസമിതികളാണ് നിശ്ചയിക്കേണ്ടതെന്ന് മാർപാപ്പ കുട്ടിച്ചേർത്തു.

20. അന്തിക്കും മിനിസ്തേരിയും വെബിനാർ

ഫ്രാൻസിസ് മാർപാപ്പയുടെ അപ്പസ്തോലിക ലേഖനം “അന്തിക്കും മിനിസ്തേരിയും” ആസ്പദമാക്കിയുള്ള വെബിനാർ തലശ്ശേരി ആൽഫാ ഇൻസ്റ്റിറ്റ്യൂട്ടും സീറോ മലബാർ വിശ്വാസപരിശീന കമ്മീഷനും സംയുക്തമായി നടത്തി. വെബിനാറിൽ നമ്മുടെ അറുന്നൂറോളം വിശ്വാസപരിശീലകർ പങ്കെടുത്തു.

21. റവ. ബ്രദർ മാത്യു കാവുങ്കൽ സ്കോളർഷിപ്പ്

പഠനത്തിൽ സമർത്ഥരും ഉന്നത വിദ്യാഭ്യാസത്തിന് സാമ്പത്തിക ബുദ്ധിമുട്ട് അനുഭവിക്കുന്നവരുമായ XII-ാം ക്ലാസ് കഴിഞ്ഞ കുട്ടികൾക്കു വേണ്ടി ഏർപ്പെടുത്തിയിരിക്കുന്നതാണ് ഈ സ്കോളർഷിപ്പ്.

സ്കോളർഷിപ്പ് ലഭിക്കുന്നതിനുള്ള വ്യവസ്ഥകൾ

- 1. XII-ാം ക്ലാസ്സിലെ ഡിപ്ലോമ പരീക്ഷയ്ക്ക് 75% മാർക്ക് കരസ്ഥമാക്കിയിരിക്കണം.
- 2. കഴിവതും ഓരോ ഫൊറോനയിലും ഒരാൾക്കെങ്കിലും സ്കോളർഷിപ്പ് ലഭിക്കുവാൻ ഇടയാകണം.
- 3. സാമ്പത്തികശേഷി കുറഞ്ഞവരായിരിക്കണം.
- 4. ഓരോ കുടുംബത്തിന്റെയും സാമ്പത്തിക ക്ലേശത്തിന്റെ നിജസ്ഥിതി മനസ്സിലാക്കുകയും താരതമ്യപ്പെടുത്തി നോക്കുകയും ചെയ്തശേഷമായിരിക്കും യോഗ്യരായവരെ തിരഞ്ഞെടുക്കുക.
- 5. വിദ്യാർത്ഥിയാണ് നിശ്ചിത ഫോറത്തിൽ അപേക്ഷ സമർപ്പിക്കേണ്ടത്.
- 6. അപേക്ഷയിൽ ബഹു. വികാരിയച്ചന്റെ ശുപാർശ ഉണ്ടായിരിക്കണം.
- 7. അപേക്ഷകൾ ജൂൺ 15-നകം ഓഫീസിൽ ലഭിച്ചിരിക്കണം.

22. ജൂബിലി

മതാധ്യാപനരംഗത്ത് 25/50 വർഷം പൂർത്തിയാക്കിയവരുടെയും അധ്യാപനരംഗത്തുനിന്ന് വിരമിക്കുന്ന അധ്യാപകരുടെയും പേരും വീട്ടുപേരും ഫോട്ടോയും ഫോൺ നമ്പറും ജൂൺ 15-ന് മുൻപായി ഓഫീസിലേക്ക് അയച്ചുതരേണ്ടതാണ്.

23. ഹാജറിന് വിശിഷ്ട സമ്മാനം കുട്ടികൾക്ക്

12 വർഷവും എല്ലാ ഞായറാഴ്ചകളിലും മുടങ്ങാതെ സൺഡേ സ്കൂളിൽവന്ന് പഠനം പൂർത്തിയാക്കിയ കുട്ടികൾക്ക് വിശ്വാസപരിശീലന കേന്ദ്രം പ്രത്യേക പ്രോത്സാഹനസമ്മാനം നൽകുന്നു. ബഹു. വികാരിയച്ചൻ സാക്ഷ്യപ്പെടുത്തിയ കത്തോടുകൂടി കുട്ടികളുടെ പേര് വിവരങ്ങൾ ഫോട്ടോ സഹിതം ഹെഡ്മാസ്റ്റർ ജൂൺ 15-ന് മുൻപായി ഓഫീസിലേക്ക് അയച്ചു തരേണ്ടതാണ്.

24. ഹാജറിന് വിശിഷ്ട സമ്മാനം അധ്യാപകർക്ക്

12 വർഷവും എല്ലാ ഞായറാഴ്ചകളിലും മുടങ്ങാതെ തുടർച്ചയായി സൺഡേ സ്കൂളിൽ ഹാജരായി അധ്യാപനം നടത്തിയ അധ്യാപകർക്കും വിശ്വാസപരിശീലനകേന്ദ്രം പ്രത്യേക പ്രോത്സാഹനസമ്മാനം നൽകുന്നു. ബഹു. വികാരിയച്ചൻ സാക്ഷ്യപ്പെടുത്തിയ കത്തോടുകൂടി അധ്യാപകരുടെ പേര് വിവരങ്ങൾ ഫോട്ടോ സഹിതം ഹെഡ്മാസ്റ്റർ ജൂൺ 15-ന് മുൻപായി ഓഫീസിൽ എത്തിക്കുമല്ലോ.

25. Catechisis Thalassery - മൊബൈൽ ആപ്പ്

വിശ്വാസപരിശീലനകേന്ദ്രം Catechisis Thalassery എന്ന പേരിൽ മൊബൈൽ ആപ്പ് ആരംഭിച്ചിരിക്കുന്നു. വിശ്വാസപരിശീലനക്ലാസ്സുകൾ എല്ലാ വരിലേയ്ക്കും എളുപ്പത്തിൽ എത്തിക്കുക എന്ന ലക്ഷ്യം മുൻനിർത്തിയാണ് ഈ ആപ്ലിക്കേഷൻ ആരംഭിച്ചിരിക്കുന്നത്. വിശ്വാസപരിശീലകർക്കും മാതാ പിതാക്കൾക്കും കുട്ടികൾക്കും പ്ലേസ്റ്റോറിൽ നിന്നും ഈ ആപ്ലിക്കേഷൻ ഡൗൺലോഡ് ചെയ്യാവുന്നതാണ്.

വിശ്വാസപരിശീലനക്ലാസ്സുകൾ, ഉപപാഠക്ലാസ്സുകൾ, ബൈബിൾ നേഴ്സറി ക്ലാസ്സുകൾ പ്രഥമദിവ്യകാരൂണ്യ സ്വീകരണ ക്ലാസ്സുകൾ, മാതാ പിതാക്കൾക്കും വിശ്വാസപരിശീലകർക്കും കുട്ടികൾക്കുമുള്ള ഓറിയന്റേഷൻ ക്ലാസ്സുകൾ എന്നിവയെല്ലാം ഈ ആപ്ലിക്കേഷൻവഴി കാണാൻ സാധിക്കും. കൂടാതെ, അതിരൂപതയുടെ വെബ്സൈറ്റ്, വിശ്വാസപരിശീലനകേന്ദ്രത്തിന്റെ വെബ്സൈറ്റ്, യൂട്യൂബ് ചാനൽ എന്നിവയിലേയ്ക്കെല്ലാം ഈ ആപ്ലിക്കേഷനിലൂടെ നേരിട്ടുപ്രവേശിക്കാൻ സാധിക്കും.

26. ആദരാഞ്ജലികൾ

വായാട്ടുപറമ്പ് സൺഡേസ്കൂൾ വിശ്വാസപരിശീലകൻ ശ്രീ. ജോർജ്ജ് അർത്തനാക്കുന്നേൽ സാർ നിര്യാതനായി. അതിരൂപതാ പാസ്റ്ററൽ കൗൺസിൽ അംഗം, എ.കെ.സി.സി. ഫൊറോന പ്രസിഡന്റ്, ഇടവക കൈക്കാരൻ തുടങ്ങി നിരവധി മേഖലകളിൽ സഭാ സമൂഹത്തെ ശുശ്രൂഷിച്ച വ്യക്തിയായിരുന്നു ജോർജ്ജ് സാർ. നല്ല മനുഷ്യൻ, മനുഷ്യസ്നേഹി, വിശ്വാസി, സഭാ-സമുദായ സ്നേഹി.... എല്ലാമായിരുന്നു ജോർജ്ജ് സാർ. സാറിന്റെ വേർപാടിൽ ദുഃഖിതരായിരിക്കുന്ന കുടുംബാംഗങ്ങളെ വിശ്വാസ പരിശീലനകേന്ദ്രത്തിന്റെ പ്രാർത്ഥനയും അനുശോചനവും അറിയിക്കുന്നു.

സ്നേഹത്തോടെ,

ഫാ. ജേക്കബ് വെണ്ണായപ്പിള്ളിൽ
ഡയറക്ടർ